

II-ħamis

L-Ewwel ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Alla l-qawwi, kif il-ħlejjaq
tnisslu b'kelmtek fi ħdan l-ilma,
int qassamthom, xi wħud fl-ajru,
iżd-oħrajn fl-imwiegħ ħallejthom.

2.

Tajt lil dawn ix-xmajjar, l-ibħra;
mas-smewwiet lil dawk xerridhom;
biex sew fuq sew taħt jiżegħdu,
għalkemm jafu bidu wieħed.

3.

Nitolbuk, Mulej, biex aħna,
li bil-mewġ tad-demm tnaddafna,
ma naqgħux fit-tajn tal-ħtija,
ma nerfġħux tal-mewt it-toqol.

4.

Thalliniex bid-dnub nitgħaffgu
jew nintrefgħu bina nfusna,
biex la nsiru frak quddiemek
lanqas nieħdu xi tisbita.

5.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Amen.

SALMODIJA

Ant. 1 Jien sejjah tħlekk, u int fejjaqtnej, Mulej; infahħrek għal dejjem.

L-Għid: Int bdiltli f'ferħ l-għali tiegħi, hallelujah.

Salm 29 (30)

Ngħollik, Mulej, għax erfajtni, *
u ma ferraħtx l-għedewwa tiegħi bija.
Mulej, Alla tiegħi, jien sejjah tħlekk; *
sejjah tħlekk, u int fejjaqtnej.

Mulej, tellajtli mill-mewt ‘il ruħi, *
ħlistni minn dawk li niżlu fil-ħofra.

Għannu lill-Mulej, ħbieb tiegħu, *
faħħru l-isem imqaddes tiegħu,
Għax ftit iddum is-saħna tiegħu, *
iżda għomor sħiħ l-imħabba tiegħu.
Filgħaxija jidħol il-biki, *
filgħodu jidwi għajat ta’ ferħ.

Mela jien għedt fl-aħjar tiegħi: *
“Żgur li qatt ma niċċaqlaq!”
Mulej, bil-pjaċir tiegħek *
fuq muntanja qawwija qegħedtni;
imbagħad ħbejt wiċċek minni, *
u jien tħawwadt għalkollox.
Lilek sejjah, Mulej; *
lil Sidi tlalt il-ħniena.

X’tieħu int jekk inkun mejjet, *
jekk jiena ninżel fil-qabar?
Se jfaħħrek forsi t-trab? *
Se jxandar il-fedeltà tiegħek?
Ismagħni, Mulej, u ġenh għalija; *
kun, Mulej, l-għajnuna tiegħi.

Int bdiltli fi żfin l-ġħali tiegħi; *
neżżajtni min-niket, bil-ferħ ħażżeżimtni.
Għalhekk ruħi tgħannilek bla heda; *
Mulej, Alla tiegħi, infaħħrek għal dejjem!

Ant. Jien sejjah, u inti fejjaqtnej, Mulej; infaħħrek għal dejjem.
Ant. 2 Hieni l-bniedem li ebda ħażen ma jgħoddlu l-Mulej.
L-Għid: Aħna tħabbibna ma' Alla bis-saħħha tal-mewt ta' Ibnu, hallelujah.

Salm 31 (32)

Hieni l-bniedem li htijietu maħfura, *
li għandu d-dnub tiegħu mistur!
Hieni l-bniedem li ebda ħażen ma jgħoddlu l-Mulej, *
u ma għandu ebda qerq f'qalbu!

Jien bqajt sieket u nfena ġismi, *
jiena u nokrob il-jum kollu.
Għax lejl u nhar it-toqol ta' idek fuqi, *
saħħħti nfniex bħal bis-ħanġ tas-sajf.

Id-dnub tiegħi jien stqarrejtlek, *
u l-ħażen tiegħi ma ħnejthulek.

Jien għeddt: "Quddiem il-Mulej nistqarr ħtijieti." *
U inti ħfirtli l-ħażen ta' dnubi.

Għalhekk kull min hu twajjeb
lilek jitlob fi żmien in-niket. *
Jekk ifuru il-mijiet kotrana
lilu qatt ma jilħqu.
Int kenn għalija, mit-taħbit tħariski, *
iddawwarni u tferraħni bil-ħelsien tiegħek.

Ngħallmek u nurik it-triq li għandek tieħu: *
inwissik, u nżomm għajnejja fuqek.
Tkunux bla sens bħaż-żiemel u l-bagħal, †
li bil-lgiem u r-riedni trażżanhom, *
biex jirnexxilek tiġibidhom lejk.

Ħafna huma t-tbatijiet tal-ħżiena; *
iżda min jittama fil-Mulej jithaddan bil-ħniena.
Ifiरħu, twajbin, u thennew fil-Mulej: *
għajtu bil-ferħ, intom ilkoll ta' qalbkom safja.

Ant. Hieni l-bniedem li ebda ħażen ma jgħoddlu l-Mulej.
Ant. 3 Il-Mulej Alla tah is-setgħa, il-ġieħ u s-saltna, u l-ġnus kollha jaqdu.
L-Għid: Min hu bħalek fost il-qawwija, Mulej? Min hu bħalek, kbir fil-qdusija?
hallelujah.

Kantiku (Apok 11,17-18; 12,10b-12a)

Niżżuk ħajr, Mulej, Alla li tista' kollox, †
li int u li kont, *
talli ħadit il-qawwa kbira tiegħek u bdejt issaltan.

Il-ġnus imtlew bil-korla, †
imma ġiet il-korla tiegħek *
u wasal iż-żmien li jsir ħaqq mill-mejtin,
u jingħata l-ħlas mistħoqq *
lill-qaddejja tiegħek il-profeti,
lill-qaddisin u 'l dawk li jibżgħu minn ismek, *
kemm iż-żgħar u kemm il-kbar.

Issa ġiet is-salvazzjoni u l-qawwa
u s-saltna ta' Alla tagħna *
u s-setgħa tal-Messija tiegħu,
għax twaddab 'il barra dak li jixli 'l-ħutna, *
li lejl u nhar jixlihom quddiem Alla tagħna.

U huma ħarġu rebbieħha fuqu
bis-saħħha ta' demm il-ħaruf *
u bis-saħħha tax-xhieda li taw,
u xejn ma għożżeew ħajjithom, *

hekk li ħadu saħansitra l-mewt.
Għalhekk ifirħu, smewwiet, *
u intom li tgħammru fihom.

Ant. Il-Mulej Alla tah is-setgħha, il-ġieħ u s-saltna, u l-ġnus kollha jaqduh.

LEZZJONI QASIRA 1 Pt 1,6-9

Ifirħu wkoll jekk issa, għal ftit żmien ieħor, jeħtieġ tgħaddu min-niket ta' ħafna provi. Hekk is-sinċeritā tal-fidi tagħkom – li tiswa wisq aktar mid-deheb ippruvat bin-nar u li jintem – tgħaddi mill-prova u fl-aħħar ikun jistħoqqilha t-tifħir u l-glorja u l-ġieħ meta jidher Ĝesù Kristu. Intom lilu ma rajtuhx, imma thobbu; u, waqt li issa temmnu fih, għalkemm ma tarawhx, tifirħu b'ferħ li ma jitfissirx u ma jitqiesx, u hekk tiksbu l-għan tal-fidi tagħkom, is-salvazzjoni ta' ruħkom.

RESPONSORJU QASIR

R. Il-Mulej temagħna * B'qamħ mill-aħjar. Il-Mulej.

V. Xebbagħħna bl-għasel mill-blat. * B'qamħ mill-aħjar. Glorja. Il-Mulej.

Ant. tal-kant. ta' Marija Il-Mulej niżżeł is-setgħana minn fuq it-tron tagħhom u għolla č-ċkejkknin.

Ruħi tfaħħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjahli hienja.
Għax is-Setgħani għamel miegħi ħwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżeł is-setgħana minn fuq it-tron tagħhom, *
u għolla č-ċkejkknin.
Mela b'kull ġid lil min hu bil-ġuħi, *
u l-għonja bagħathom 'il barra b'xejn.

Ha ħsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'rīżq Abraham u nislū għal dejjem.

Glorja ...

Ant. tal-kant. ta' Marija Il-Mulej niżżej is-setgħana minn fuq it-tron tagħhom u ġħolla c-ċkejknin.

PREĆI

Alla hu l-għajjnuna tagħna; it-tama kollha tagħna qiegħda fih.

Infaħħruh, u b'qima kbira ngħidulu:

Mulej, ħares lejn uliedek.

Mulej Alla tagħna, int għamilt patt għal dejjem mal-poplu tiegħek:

- agħtina grazza li niftakru dejjem fl-għemejjel kbar tiegħek.

Aġħmel li s-saċċerdoti kollha tiegħek ikunu perfetti fl-imħabba:

- żomm il-fidili tiegħek dejjem magħquda lkoll fi spiritu wieħed bir- rabta tas-sliem.

Kun fostna biex is-soċjetà tal-bnedmin fuq l-art nibnuha flimkien miegħek:

- tħallix li aħna l-bennejja nkunu tħabatna għal xejn.

Ibgħat ħafna ħaddiema għall-ħasid tiegħek:

- wassal il-kelma tiegħek lill-ġnus kollha biex ikabbru ismek.

Ilqa' lil qrabatna u l-benefatturi tagħna mejtin fost il-qaddisin tiegħek:

- agħtina li ngħixu bil-qdusija biex nistgħu nissieħbu magħhom.

Missierna

Talba

O Alla, int qeqħedt id-dwal fis-sema biex idawlu l-lejl, u wara d-dlam tferraħ kullimkien bid-diġi tax-xemx; agħmel li ma niltaqgħu ma' ebda tfixkil tax-xitan f'dan il-lejl li ġej fuqna, biex għada ma' sbiħ il-jum niġu quddiemek u nrroddulek il-ħajr. B'lbnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.